


IL-MESMERIŻMU... X'KIEN EŻATT?

Kif wasal fil-Belt Valletta?... u l-Illuminiżmu?

VICTOR VELLA / vvella@unionprint.com.mt



Il-Belt Valletta ma qagħditx lura lanqas f'dik li hi xjenza u teknoloġija u dan għamlitu sa mill-bidu tagħha. It-tagħlim u l-għarfien kien essenzjali, u dan għall-aspetti prattiċi bħad-difiża u kura tal-morda. Bl-Ordni ta' San Ġwann f'pajjiżna, u għallhekk b'kavallieri gejjin lejn Malta u sejin lejn kull rokna tal-Ewropa, ma setax jonqos li l-Belt iddakkret minn dak li kien ikun għaddej f'partijiet oħra tal-Ewropa.

Forsi tistgħu taħsbu, minhabba li Malta hi maqtugħa bil-baħar li ċertu żviluppi kienu jdumu ma jaslu f'pajjiżna. Biss dan ma kienx il-każ. Hafna mill-iżviluppi u l-innovazzjonijiet ma kinux idumu wisq ma jaslu Malta.

Trid iżzomm f'moħħok li l-kavallieri kienu nies li gejjin minn diversi pajjiżi fl-Ewropa – Spanja, Franza, il-Ġermanja u l-Italja fost oħrajn. Kienu nies nobbli u kienu involuti sew fil-hajja

f'pajjiżhom. Dawn il-kavallieri meta kienu jiġu minn pajjiżhom jew meta jsiefru u jerggħu jiġu f'pajjiżna kienu jgħibu magħhom aħbarijiet u żviluppi godda. Ma naqsux li f'pajjiżna dawn igħibu wkoll l-iżviluppi l-godda fix-xjenza u t-teknoloġija.

Forsi tistgħu taħsbu, minhabba li Malta hi maqtugħa bil-baħar li ċertu żviluppi kienu jdumu ma jaslu f'pajjiżna. Biss dan ma kienx il-każ. Hafna mill-iżviluppi u l-innovazzjonijiet ma kinux idumu wisq ma jaslu Malta.

IL-MESMERIŻMU

Ftit qabel l-aħħar tas-seklu tmintax diversi żoni fl-

Ewropa li mbagħad anke waslu f'Malta bdew jiddakkru minn esperimentazzjonijiet. Dankien il-Mesmeriżmu. Din l-esperimentazzjoni bdiet tissegħħ "Mesmeriżmu" għat-tabib Frans Mesmer. Dan Mesmer kien beda jsostni li kien hemm forzi naturali invizibbli go kull esser li jgħix fosthom il-bniedem. Skont hu anke l-animali u anke l-hxejjex, kellhom dawn il-forzi invizibbli.

Il-furja tal-Mesmeriżmu bdiet mas-seklu tmintax. Pariġi kien hemm hafna ffixsati fuqu u fil-Belt Valletta kont issib stabbilimenti u anke membri tal-ordni li bdew iwaqqfu żoni fejn

bdew isiru dawn l-esperimenti. Gara li fi Franza kienet twaqqfet kummissjoni u nstab li din it-teorija jew esperimentazzjoni ma kellhiex bażi. F'Malta saret għal diversi xhur. Il-fatt li f'pajjiżna daħlet hi prova mll-aktar ċara kemm dak li kien qed isir fl-Ewropa malajr kien jasal f'pajjiżna u gol-Belt Valletta.

IT-TWAQQIF TAL-BIBLIJOTEKA

Bil-Kavallieri ma setax jonqos li jieħdu interess fix-xjenza ut-teknoloġija. Kien dan l-interess li wassal għat-twaqqif tal-biblijoteki. Dan kien żvilupp importanti u wassal għall-preżenza tal-kotba gol-Belt Valletta. Il-kavallieri li waqqfu l-biblijoteka kellhom interess kbir fix-xjenza u t-teknoloġija u għallhekk il-kollezzjoni kienet tinkludi kollezzjoni li fiha kien hemm l-aktar kollezzjonijiet riċenti ta' kotba u studji għal dak iż-żmien. Dawn illum kotba rari u ta' preġu kbir li għadhom jeżistu fil-biblijoteka.

Il-kollezzjoni imma tmur oltre. Kien hemm il-kollezzjoni ta' Kardinal Spanjol u din kienet tinkludi wkoll kollezzjoni ta' kotba tax-xjenza u matematika. Meta din ingabet minn Ruma magħha ngħabu wkoll għadd ta' strumenti li hu

kellu.

Din il-kollezzjoni hi mitlufa. Kien hemm studju barranin li gew hawn u kitbu fuqha imma lejn l-aħħar żminijiet tal-kavallieri din ma tissemmiex aktar u hadd ma jaf x'gara.

L-ERA TAL-ILLUMINIŻMU

Mal-Era tal-Illuminiżmu, il-Biblijoteka ħadet dimensjoni għda. L-interess kif wiehed jista' jobsor żdied sew. Fiha kienu bdew jinżammu akkademji bħala taħdidiet. Dan kien isir lejn l-aħħar snin tal-Ordni.

Kien ikun hemm nies li jmorru jagħtu diskussjonijiet. Dak kien iż-żmien tal-Illuminiżmu, żmien li fih in-nies bdiet tistaqsi fuq hafna affarijiet li kienu jiġbru madwarha. Ma baqgħetx taċċetta kulma jingħad. Imma dan l-interess u l-għatx għall-għerf flimkien mal-mistoqsijiet sabu l-hitan kbar u ostakli. Kellek l-inkwiżizzjoni li kienet issa b'għajnejha aktar miftuħin biex tgħasses għall-ereżiji. Kellek Maltin li tressqu quddiem l-inkwiżizzjoni. Maltin li tressqu għax iddiskutew it-teorija ta' Copernicus. Dawn tressqu quddiem l-inkwiżizzjoni għax dik it-teorija kienet għadha mhix aċċettata. Din turi b'mod mill-aktar ċar li f'Malta kien hawn diskussjoni.

